



நகர்ப்புறப் பகுதிகள் - ஊரகப் பகுதிகளில் உள்ள அனைத்து அரசு தொடக்கப் பள்ளிகளிலும் 'முதலமைச்சரின் காலை உணவுத் திட்டம்'

எம்.எல்.ஏ. - எம்.பி.க்கள் தங்கள் தொகுதியில் - சீர்மிகு இத்திட்டத்தை தொடங்கி வைத்துச் சிறப்பித்தீவீர்!

திட்டம் விரிவுபடுத்தப்பட்டதையடுத்து - முதல்வர் மு.க.ஸ்டாலின் வேண்டுகோள்!

சென்னை, ஆக. 24- “தமிழ்நாட்டில் உள்ள அனைத்து நகர்ப்புறப் பகுதிகள் மற்றும் ஊரகப் பகுதிகளில் உள்ள அனைத்து அரசு தொடக்கப் பள்ளிகளிலும் ‘முதலமைச்சரின் காலை உணவுத் திட்டம்’ விரிவுபடுத்தப்படவுள்ள நிலையில், சட்டமன்ற, நாடாளுமன்ற உறுப்பினர்கள், அவரவர் தொகுதியில் உள்ள அரசு தொடக்கப் பள்ளி ஒன்றில் சீர்மிகு இத்தத் திட்டத்தினைத் தொடங்கி வைத்துச் சிறப்பித்தீவீர்!” என முதல்வர் மு.க.ஸ்டாலின் அவர்கள் அன்பு வேண்டுகோள் விடுத்துள்ளார்.

அதன் விபரம் வருமாறு :
“வயிற்றுக்குச் சோறிடல் வேண்டும் இங்கு வாழும் மனிதர்க்கெல்லாம்;

பயிற்றிப் பல கல்வி தந்து, இந்தப் பாரை உயர்த்திட வேண்டும்” -

என்று பாடினார் மகாகவி பாரதியார்.

மகாகவியின் கூற்றினை மெய்ப்பிக்கும் வகையில், தமிழ்நாட்டில் அனைத்துத் தரப்பினரும் போற்றும் வகையில் நல்லாட்சி நடத்தி வரும் முதலமைச்சர் மு.க. ஸ்டாலின் அவர்கள் தொடங்கி வைத்த “முதலமைச்சரின் காலை உணவுத் திட்டம்”, தொடங்கப்பட்ட நாள்முதல், மிகச் சிறப்பாகச் செயல்படுத்தப்பட்டு, நல்ல பயன் அளித்து வருகிறது.

சிறப்பு வாய்ந்த, “முதலமைச்சரின் காலை உணவுத் திட்டம்” தமிழ்நாட்டு மக்களிடையே மட்டுமின்றி,

பிற மாநில மக்களிடையேயும் தாக்கத்தை ஏற்படுத்தி உள்ளது.

முதற்கட்டமாக 1,54,5 பள்ளிகளில் செயல்படுத்தப்பட்டு வரும் இந்தக் காலை உணவுத் திட்டம், தமிழ்நாட்டில் உள்ள அனைத்து நகர்ப்புறப் பகுதிகள் மற்றும் ஊரகப் பகுதிகளில் உள்ள அனைத்து அரசு தொடக்கப் பள்ளிகளிலும் விரிவுபடுத்தப்படவிருக்கிறது.

இதனை முதலமைச்சர் மு.க. ஸ்டாலின் அவர்கள், வருகிற 258 2023 அன்று நாகப்பட்டினம் மாவட்டத்தில் தொடங்கி வைக்கவிருக்கிறார்கள்.

இந்த நிலையில், இந்தத் திட்டத்தினை நாடாளுமன்ற மற்றும்

சட்டமன்ற உறுப்பினர்கள் அவரவர் தொகுதியில் உள்ள ஏதேனும் ஒரு அரசு தொடக்கப் பள்ளியில் தொடங்கி வைத்துச் சிறப்பிக்குமாறு கேட்டு, தமிழ்நாட்டில் உள்ள அனைத்து சட்டமன்ற மற்றும் நாடாளுமன்ற உறுப்பினர்களுக்கும், முதலமைச்சர் அவர்கள் நேற்று முன்தினம் (22-8-2023) கடிதம் எழுதியுள்ளார்.

முதலமைச்சர் அவர்கள் எழுதியுள்ள கடிதத்தில்,

அரசு தொடக்கப் பள்ளிகளில் 1 முதல் 5 ஆம் வகுப்பு வரை பயிலும் மாணவ, மாணவியருக்கு அனைத்துப் பள்ளி நாட்களிலும் காலை உணவு வழங்க தமிழ்நாடு அரசு முடிவு செய்து, அதற்கான அரசாணை

கடந்த 27-7-2022 அன்று வெளியிடப்பட்டது. அதன்படி முதற்கட்டமாக 1,54,5 பள்ளிகளைச் சேர்ந்த சுமார் 1 இலட்சத்து 14 ஆயிரம் குழந்தைகள் காலை உணவுத் திட்டத்தில் சேர்க்கப்பட்டு, தற்போது பயனடைந்து வருவதாகக் குறிப்பிட்டுள்ளார்.

“இந்தியாவில் வேறெந்த மாநிலத்திலும் இல்லாத வகையில், நாட்டிற்கே முன்னோடியாய், தமிழ்நாட்டில் உள்ள அனைத்து நகர்ப்புறப் பகுதிகள் மற்றும் ஊரகப் பகுதிகளில் உள்ள 31,008 அரசு தொடக்கப் பள்ளிகளில் முதலமைச்சரின் காலை உணவுத் திட்டத்தினை 15.75 இலட்சம் தொடக்கப்பள்ளி மாணவ, மாணவியர் பயன்பெறும் வகையில் இந்த ஆண்டில் விரிவுபடுத்தி கடந்த 76

2023 அன்று ஆணை வெளியிடப்பட்டுள்ளது” என்றும், “முதற்கட்டமாக நடைமுறைப்படுத்தப்பட்ட பள்ளிகளில் காணப்பட்ட மிகச் சிறந்த பலன்களைக் கருத்தில் கொண்டு இந்தச் சரிய முன்னெடுப்பு மேற்கொள்ளப்பட்டுள்ளது” என்றும் முதலமைச்சர் அவர்கள் தமது கடிதத்தில் குறிப்பிட்டுள்ளார்.

தமிழ்நாட்டின் வரலாற்றில் பொன்னேட்டில் பதிக்கப்பட்டு இருக்கும் இத்திட்டத்தினை வருகிற 25-8-2023 அன்று நாகப்பட்டினம் மாவட்டத்தில், தான் தொடங்கி வைக்க உள்ளதாகவும், ஒவ்வொரு மாவட்டத்திலும் அந்தந்த மாவட்ட அமைச்சர்கள் இந்தத் திட்டத்தினைத் தொடங்கி வைக்கவுள்ளதாகவும் குறிப்பிட்டுள்ள முதலமைச்சர் அவர்கள், மக்கள் பிரதிநிதிகளாகிய சட்டமன்றம் மற்றும் நாடாளுமன்ற உறுப்பினர்கள், அவரவர் தொகுதியில் உள்ள அரசு தொடக்கப் பள்ளி ஒன்றில் இந்தச் சீர்மிகு திட்டத்தினைத் தொடங்கி வைத்து சிறப்பித்திட்டு, தி.மு.க., அ.இ.அ.தி.மு.க., காங்கிரஸ், பாட்டாளி மக்கள் கட்சி, பாரதிய ஜனதா கட்சி, விடுதலைச் சிறுத்தைக் கட்சி, இந்திய கம்யூனிஸ்ட், மார்க்சிஸ்ட் கம்யூனிஸ்ட் கட்சிகளைச் சார்ந்த சட்டமன்ற மற்றும் நாடாளுமன்ற உறுப்பினர்களுக்கு அழைப்பு விடுத்துள்ளார்.

இயற்கைப் பேரிடரால் பாதிக்கப்பட்ட

இமாச்சலப் பிரதேசத்திற்கு - தமிழ்நாடு அரசு ரூ.10 கோடி நிதியுதவி!

முதல்வர் மு.க.ஸ்டாலின் அறிவிப்பு!

சென்னை, ஆக. 24-

கடந்த சில நாட்களாக கடும் மழை வெள்ளம் மற்றும் நிலச்சரிவுகளால் பாதிக்கப்பட்ட இமாச்சலப் பிரதேச மாநிலத்தின் நிவாரண பணிகளுக்காக 10 கோடி ரூபாய் வழங்கி, அம்மாநில முதல்வர் சக் விநதர் சிங் அவர்களுக்கு தமிழ்நாடு முதலமைச்சர் மு.க. ஸ்டாலின் அவர்கள் கடிதம் எழுதியுள்ளார்.

முன்னதாக, நேற்று முன்தினம் (22-8-2023) காலை இமாச்சலப் பிரதேச முதலமைச்சர் சக்விநதர் சிங் அவர்கள், தமிழ்நாடு முதலமைச்சர் மு.க.ஸ்டாலின் அவர்கள் தொலைபேசியில் தொடர்புகொண்டு பேரிடரால் ஏற்பட்ட சேதங்கள் மற்றும் மீட்பு பணி

அங்கு மேற்கொள்ளப்பட்டு வரும் மீட்பு மற்றும் நிவாரண பணிகளுக்காக தமிழ்நாடு அரசின் பங்களிப்பு இமாச்சலப் பிரதேச அரசுக்கு ரூபாய் 10 கோடி வழங்குவதாகவும் முதலமைச்சர் அவர்கள் தமது கடிதத்தில் குறிப்பிட்டுள்ளார்.

பாதிக்கப்பட்ட இமாச்சலப் பிரதேசத்திற்கு உதவுவதற்காக தமிழ்நாடு அரசும், தமிழ்நாட்டு மக்களும் எப்போதும் தயாராக இருப்பதாகவும், ஏதேனும் உதவி வேண்டியதால் தன்னைத் தொடர்பு கொள்ளத் தயங்க வேண்டாம் என்றும் முதலமைச்சர் மு.க.ஸ்டாலின் அவர்கள் தமது கடிதத்தில் தெரிவித்துள்ளார்.

மீன்பிடி தடைக்கால் நிதி ரூ.8000 மாக உயர்வு !

மீனவர்களுக்கு 10 புதிய திட்டங்கள் அறிவித்த முதல்வருக்கு நன்றி!

கழக மீனவர் அணித் தலைவர் மிசா.இரா.பெர்னார்டு அறிக்கை!

சென்னை, ஆக. 24 - இராமநாதபுரம் மாவட்டம், மண்டபத்தில் நடைபெற்ற மீனவர் நல மாநாட்டில் மீனவர்களுக்கு முத்தான 10 புதிய திட்டங்களை அறிவித்த மீனவர்களின் வாழ்வுப் பாதுகாப்பு அரண், தமிழக முதல்வர் அவர்களுக்கு கழக மீனவர் அணி சார்பிலும், மீனவ மக்களின் சார்பிலும் நன்றி தெரிவிப்பதாக கழக மீனவர் அணித் தலைவரும் சட்டப் பேரவை முன்னாள் உறுப்பினருமான மிசா.இரா.பெர்னார்டு அறிக்கையில் தெரிவித்துள்ளார்.

அவர் விடுத்துள்ள அறிக்கை வருமாறு:-
ஆட்சியில் இருந்தாலும், இல்லாத காலத்திலும் மீனவர்களின் நலன் காக்க ஒடிவரும் ஒப்பற்ற தலைவர் தான் தமிழக முதல்வர் தளபதி மு.க.ஸ்டாலின் அவர்கள்.

இராமநாதபுரம் மாவட்டம், மண்டபத்தில் நடைபெற்ற மீனவர் நல மாநாட்டில் மீனவ சமுதாய மக்களை நேரில் சந்தித்து அவர்களின் கோரிக்கைகளை, குறைகளை கேட்டறிந்து 10 புதிய திட்டங்களை அறிவித்து மீனவர்களை மகிழ்ச்சிக் கடலில் ஆழ்த்தியுள்ள நம் திராவிட மாடல் முதல்வருக்கு நெஞ்சார்ந்த நன்றியை தெரிவித்துக் கொள்கிறோம்.

கச்சத்தீவு மீட்பு

இலங்கைக் கடற்படையினரால் தமிழக மீனவர்கள் தொடர்ந்து பாதிக்கப்பட்டு வரும் நிலையில் கடந்த காலங்களில் இராமேஸ்வரம்,நாகையிலும் இலங்கை அரசை கண்டித்து அறைகூவல் விடுத்த ஒரே மீனவர்களின் காவலர் கழகத் தலைவர் அவர்கள் தான் இன்று தமிழக முதல்வராக மீனவர் நல மாநாட்டில் தலைமையேற்றி, பா.ஜ.க. ஆட்சியில்

மீனவர்கள் இலங்கை அரசால் தொடர்ந்து கைது செய்யப்பட்டு வருவதை, தாக்கப்படுவதை வன்மையாக கண்டித்தோடு,

கச்சத்தீவு மீட்பு தான் தமிழக மீனவர்களின் வாழ்வுப் பாதுகாத்தை காத்திட ஒரே வழி என்பதை எடுத்துரைத்து ஒன்றிய அரசு மீட்டத் தர வேண்டுமென வலியுறுத்தியதற்கு மீனவர் அணி சார்பில் நன்றியை தெரிவித்துக் கொள்கின்றோம்.

2024 நாடாளுமன்றத் தேர்தலில் இந்தியா கூட்டணி வெற்றி பெற்று நம் முதல்வர் அவர்கள் வழிகாட்டுதலில் ஒன்றிய அரசு அமைந்ததும் கச்சத்தீவு மீட்கப்படும் என்பது உறுதி.

மீன்பிடி தடைக்கால நிதி உயர்வு!

என்றும் மீனவர் நலனில் அக்கறை கொண்ட கழக அரசின் முதல்வர் அவர்கள் தான் மீனவர்களுக்காக தமிழ்நாடு அரசு சார்பில் மீனவர் நலன் மாநாடு நடத்தி பல்வேறு நலத்திட்ட உதவிகளை வழங்கியுள்ளார்.

தமிழினத் தலைவர் கலைஞர் அவர்கள் முதல்வராக இருந்த போது தொடங்கி வைத்த மீன்பிடி தடைக்கால நிதி உதவி திட்டத்திற்கு கூடுதல் நிதி ஒதுக்கீடு செய்து நிதியை ரூ.5000 லிருந்து ரூ.8000 மாக வழங்கிட ஆணையிட்டுள்ளார் தாயுள்ளம் கொண்ட நம் முதல்வர் அவர்கள்.

10 புதிய திட்டங்கள்
அலைக்கடலென மீனவ மக்கள் திரண்டிருந்த மீனவர் நல மாநாட்டில் 5 ஆயிரத்து 35 மீனவ மக்கள் வீடுகளுக்கு பட்டா, 45 ஆயிரம் பேருக்கு மீன்பிடி தொழில் கடன் உதவி, 1 லட்சத்து 79 ஆயிரம் மீனவர்களுக்கு மீன்பிடி தடைக் கால நிதி ரூ.8 ஆயிரமாக உயர்வு, நாட்

டுப் பட்டு மீனவர்களுக்கு 40 விழுக்காடு மானியத்தில் இயந்திரங்கள், நாட்டுப் பத்திரங்களுக்கு மானிய விலை மண்ணெண்ணெய் 3700 லிட்டராக உயர்வு, விசைப் பட்டுக் குறைக்க மானிய விலையில் 1 டீசல் 19,000 லிட்டராக உயர்வு, தங்கச்சி மட்டத்தில் மீன்பிடி துறைமுகம், மீனவர் காப்புறுதி திட்டத்தில் 250 குடும்பத்திற்கு நிவாரணம், மீனவர் வீட்டு வசதி அலகுத் தொகையை ரூ.இரண்டு லட்சத்து நற்புரிப்பதாக உயர்த்தியது, கடல் அரிப்பு ஏற்படும் மீனவ கிராமங்களில் சாத்திய கிறாமங்க ஆராய்ந்து துண்டில் வளைவு அமைத்திடவும் அறிவித்துள்ள மீனவர்களின் காவலர் தமிழக முதல்வர் அவர்களுக்கு நன்றியை தெரிவித்து கொள்வதாக கழக மீனவர் அணித் தலைவர் இரா.பெர்னார்டு அறிக்கையில் தெரிவித்துள்ளார்.

அமைப்புசாரா ‘கிக்’ தொழிலாளர் நலனுக்கு தனி வாரியம்:

முத்தமிழறிஞர் கலைஞரின் நூற்றாண்டில் - உழைப்போரை உயர்த்தும் அறிவிப்பு! நான் பெற்ற பேறு!

வலைதளப் பதிவில் - முதல்வர் மு.க.ஸ்டாலின் பெருமிதம்!

சென்னை, ஆக. 24- அமைப்புசாராத ‘கிக்’ தொழிலாளர்களின் நலனுக்கு தனி நலவாரியம் அமைக்கப்படும் எனும் அறிவிப்புக்குப் பெருகிடும் வரவேற்பு - நன்றியறிவிப்பால் நெகிழ்ந்து, நேற்று முன்தினம் வலைதளப் பதிவிட்ட முதல்வர் மு.க.ஸ்டாலின் அவர்கள், “முத்தமிழறிஞர் கலைஞர் நூற்றாண்டில் இத்தகைய அறிவிப்பு வெளியிடும் வாய்ப்பு; நான் பெற்ற பேறு!” என்று பெருமிதத்துடன் குறிப்பிட்டுள்ளார்.	முதலமைச்சர் மு.க.ஸ்டாலின் அவர்களின் சமூக வலை தளப் பதிவு வருமாறு: அமைப்புசாராத ‘கிக்’ (Gig) தொழிலாளர்களின் நலன் காக்கத் தனி நலவாரியம் அமைக்கப்படும் என விடுதலை நாள் உரையில் அறிவித்தமைக்குப் பல தரப்பினரும் உளமாரப் பாராட்டி நவிலும் நன்றியால் நெகிழ்ச்சிக்ரேன். கைகிஷா தொழிலாளர்கள், குடிசைவாழ் மக்கள்	எனக் கோட்டையில் இருந்தாலும் எளிய மக்களின் நலனையே எண்ணித் திட்டங்கள் தீட்டிய கலைஞரின் நூற்றாண்டில் இத்தகைய அறிவிப்பை வெளியிடும் வாய்ப்பு கிட்டியது நான் பெற்ற பேறு! உழைப்போரை உயர்த்துவோம்! இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.
---	---	--



சென்னை வடகிழக்கு மாவட்டம், மாதவரம் சட்டமன்ற தொகுதி கண்ணபிரான் கோவில் தெருவில் வசிக்கும் கழகத்தின் முதத் முன்னோடி கே.எஸ்.ரவியின் இல்லத்திலிருமணத்தில் இந்நு சமயம் மற்றும் அறிநிலையத்துறை மற்றும் சி.எம்.டி.ஏ. அமைச்சர் சென்னை கிழக்கு மாவட்டச் செயலாளர் பி.கே.சேகர்பாபு கலந்து கொண்டு மணமக்களை வாழ்த்தினார். மாதவரம் வடக்கு பகுதிச் செயலாளர் புழல் எம்.நாராயணன், 19 வது வட்டச் செயலாளர் மாத்நார் கா.தாமரைச்செல்வன், மாவட்ட வர்த்தகர் அணி தலைவர், மஞ்சம்பாக்கம் ஆர்.பாபு, மாவட்ட தொழிலாளர் அணி துணை அமைப்பாளர் எஸ்.உதயகுமார், பகுதி பிரதிநிதி லோ. ந.மதி, கர்யா மற்றும் நிர்வாகிகள் உடன் உள்ளனர்.



சென்னை, சைதாப்பேட்டை, சமூக நல ஆணையரக கூடரங்கில், நேற்று முன்தினம் (22.08.2023) சமூக நலன் மற்றும் மகளிர் உரிமைத்துறை அமைச்சர் திருமதி.பி.கே.ஜேன் தலைமையில் திருநங்கைகள் நல வாரியத்தின் வேது கூட்டம் நடைபெற்றது. இக்கூட்டத்தில் தமிழ்நாடு மகளிர் ஆணைய தலைவர் திருமதி.ஏ.என்.குமரி, சமூக நலன் மற்றும் மகளிர் உரிமைத்துறை முன்னமைச்சையலாளர் சுனேஷாக்கம் ஜட்சி சிசு, சமூக நல ஆணையர் திருமதி.வே.அமுதவல்லி, அரசு நிதித்துறை துணைச் செயலாளர் சிபி ஆதித்யா செந்தில் குமார் மற்றும் திருநங்கைகள் நலவாரிய அலுவலர் மற்றும் அலுவல் சார உறுப்பினர்களும் கலந்து கொண்டனர்.